

ભુવનગર કલે

# સુરગી એણ

02, ISUR  
P8



# সুরগী ঈশে

অইবা  
মুতুৰা তোম্বা



এল. দি. এম. আৰ্টস সেন্টর  
ইক্ষান


M U LIBRARY

Data Entered

BY .....

**SURGEE PSHI**

(A Collection of Manipuri Songs  
by Mung Fomba)



C2.150R  
P8

অফোঙবী : মুতুম ংবী বীজেন্তী  
কৈশ্রামি পাং মুতুম লৈরক, ইম্ফাল

খুৎনম : অনীশুবা, ইং ২০০৮ (সেপ্টেম্বর)

কোপী মশীং : ১০০০ (লীশিং অমা)

হক : অইবগী

মখুম : থোস্কাম দেবীং (সনাথোই)  
অইবগী মশুনুপা  
শিংজমৈ রাইখোম লৈকাই, ইম্ফাল

মমল : লুপা ১৫০/

## বাহৌদোক

ইনাউ মুতুরা তোম্বগী ঈশৈ ময়েক চাম্বগা মরি পানবা “সুরগী ঈশৈ” হায়না থোনবা ঈশৈ ময়েক্তগী লাইরিক অসি ঐহাক পাজরে। মহাকী ঈশৈশিং অসি ষ্টেজদা মণিপুরগী মশক নায়রবা কলাকার অয়াস্বনা শকথিবা ঈশৈশিং ওই, অদুগা খর মেনা এ. আই. আর. ইম্ফালগী থোঙদা লাছোকথবা ঈশৈশিং লৌখৎপা ওইনা তৌই। মুতুরা তোম্ববু অমুক নৌহৌনা মশক তাক্কুদ্রগসু মহাক কনানো হায়বসে থোইদোক্লা খঙনরবা রাফনী। ওসি “সুরগী ঈশৈ” হায়না থোল্লিবা ঈশৈ ময়েকশিং অসি ঈশৈগী লমদা চঙশিনবীরিবা শৈশকপশিংনা অমুকা সুর তৌদুনা শকপীবা তারবদি ঈশৈশিংসি তোপ তোপ্পা মশক অমা ওইনা লৈহৌগনি খল্লি।

মুতুরা তোম্বগী ঈশৈ ময়েক্তি মীয়াস্না অদুম খঙবীরিদুনি, রাইহে লীক্লা শীজিন্নদুনা মখল অহুমদা ইবা ঈশৈনি। খুদম ওইনা নুংশি নুংওলদা যুম্ফম ওইদুনা শাগৎপা ঈশৈশিং খরা, লৈবাকনীংবা ঈশৈ খরা, অদুগা ঈশ্বরগী মফমদা চঙজবা, নীজবা অমদি ভক্তিগী লাইনীং লস্বীদা চঙশিনবা মখলগী ঈশৈশিংনি। মহাকী ঈশৈশিং খুংইদা রাইহে অনী অনীনা ওইবা, অহুম অহুম্না ওইবা, মরি মরিনা ওইবা রাইহে শাদোজুনা ঈশৈ অমমম শেমগৎলি। ঈশৈ অমগী অস্ত্রা অহুম অহুম শেমগা রাইহে পরেংনা মরি মরি চঙুনা ঈশৈ অমদা লাইন তরামরি নংত্রগা করিগুম্বদা তরাতরুক শাদুনা ইবা ঈশৈশিংনা অয়াস্বনি।

মুতুরা তোম্বগী ঈশৈ খুদিংমকী মপুং ওইবা মীংয়েং অমসুং খুংইগী মশক ঐথোয়না য়েংবা তারবদি “পুন্সিবু মশক তাকপা” পোৎশজুনি হায়বা তাই। মাগী পুন্সিগী মশক অমবু ঈশৈদসু মীংয়েং থমদুনা ফিদা অমা কনশিন্নবা হোৎনবা মহোৎনা অসিসু মায়দি পাক্লবনি। রাফম অমনা লমদমসিদা ঈশৈ ময়েক্তগী লাইরিক ফোঙনরকপসি কয়া য়াস্বা নংত্রি, খুং থেজুনা পাব য়ারি।

সাহিত্যগী পুঁকৈদা ঈশৈ ময়েকী দানসু লেপুনা তৌফম থোকই, অদুনা তুং  
কোইনা অইবসিদগী ঈশৈ ময়েজুগী লাইরিক কয়াসু পুথোকপা ওম্বকসনু  
হায়না ঈশ্বরগী মফমদা থৌনিজরি।

ইম্ফাল

তাং ২০/৮/২০০৮ ইং

পদ্মশ্রী (ডাঃ) এম. কীৰ্ত্তি সিংহ

এম. এ., এল. এল. বি., পি. ঐইচ. ডি., ডি লিট

## রাহৈ খরদং

ঈশৈ হায়বা কলা অসি যান্না অরাংবা থাকী পোৎশক অমনি খঙনরে, অদুবু লমদমসিদদি হুঁবা থাক্তা হৌজিক ফাওবদা লৈবগুম তৌরি। কলা অসিগী যাংলেন ওইরিবা ময়েক অসি যাওদবা যাদবা লমসিগী অচৌবা পোৎশক অমনি। ময়েক ইবা হায়বসিসু অরাইবদি নন্তে, অপাম পামদ হায়বগী মওং লৈবনা খুং থাবদা অমদি ইবদা অপনবা লৈ, অমরোমদা লোল অসিগী অশাংবা রাহৈ ওইগনবনা হিন্দুস্থানি সঙ্গীত্তা য়ুম্ফম ওইরগা মাত্রগী য়েংলকপদা রাহৈ তেনশিনবা হায়বসি অইবা (শৈরেংবা) দদি নীংবা থুংদবা লৈ, মসি হায়রগসু খরদি ঙাক্তবা নন্তে। অহোংবা, কুপ্পা নৈনরক্কীবা পুথোরক্কীবা মতমগী যাওলদা মালেমগী লাকপদদি মাত্র ঙাক্তা চত্তনা চাওরাকপা শকপা যাব ময়েক হায়বা অমা পুশিল্লকপদগী খরদি নীংবা থুংনরকই। মসি ওইরগসু শৈরেংবা খুদিংমক্কী মনুং মপালগী পোৎ নৈনদুনা, খঙনা খঙনা চৎপগা লোইননা হিন্দুস্থানি সঙ্গীৎ অমদি ইন্টরেনেসনেল কোর্ট অসিদা ময়েক করম্মা যাবগে হায়বসি শৈরেংবশিংনসু খঙবদগী লাইনা লাইনা মখল কয়া ঈশৈসি ইথোরকই/পুথোরকই। রাফম অমনা অইবনা তোইনা পঞ্জবা, ঈশৈ হায়বা কলা অসিগী যাংলেন ওইরিবা ময়েকশিং মীয়ান্না পোপুলর ওইবা হায়বসি তোইনা মীপুম খুদিংমক্কী মনাকোংদা তাহল্লগা ওইবা ঙাকনি। নোংমা ফাদোক তাহনবনা মশক থোক্তে। ঈশৈ হায়বা কলাসিদি ময়েক অমসুং সুর থান্দনা অপাম্বশিংগী মফমদা কাওহন্দগা ওইফম থোকপনি।

অসিগুম্মা রাফমশিং অসিনা মীয়ামদা লাছোকত্রবা ঈশৈবু নীংশিংনবগী ময়েক পুন্মকপু খোমজিন্দুনা লাইরিক অমা পুথোকফম থোকই খন্দুনা পুথোকপনি। পাদুনা নৈনবনা মীওই খরগীনি, শৈশকপশিংগীনা ময়েক থিদুনা

মীয়ামদা তেইনা শঙ্কুনা তাহনবা হায়বসি তঙাইফদবনি । অদুনা ইজরুবা খরবু  
পুথোক্লুবা হোৎনবদা অচৌবা থৌদাং লৌবীরিবা লময়ানবা প্রেসকী ইকায়  
খুম্নরবা মেনেজর, টি. মঙ্গী না লাইরিক অমা ওইননবা হোৎনবীবা অসিগীদমক  
শীংঙল্লরোইদবা লমন অমা তোনশিঞ্জরে ।

অইবা



## ঈশৈ ময়েকশিং

- ১। মী বারি/১৩
- ২। খাঙউ লোম্মা/১৪
- ৩। নুংশি তশেংনা নঙবু/১৫
- ৪। মুর্ত্তি ওইনা লেপ্পু/১৬
- ৫। ঈশৈ অমত্তা ইগে/১৭
- ৬। নহিতোম থোকপা খাজনা/১৮
- ৭। থম্মোয়না থেইদাবা নঙবু/১৯
- ৮। নুংশি শক্কোন পূবা/২০
- ৯। কপ্পী পেনদে/২১
- ১০। কায়না পিরান্না/২২
- ১১। মীগী ওইত্ত্ববী/২৩
- ১২। তুম্মীবা থম্মোয়সে হৌদোকপীয়ু লাইনা/২৪
- ১৩। লৈহৌই লৈনাদা/২৫
- ১৪। থম্মোয়সিনা নোংমা/২৬
- ১৫। লাক্কুয়া জুইরিয়ে/২৭
- ১৬। নখুৎমক্লা চিংলবা লৈইগী বাংমদা/২৮
- ১৭। চম্মগে পাউখোঙসে/২৯
- ১৮। মীগী লীচৎ/৩০
- ১৯। লৈমন চম্মে লৈরাং শীজারৈ/৩১
- ২০। পুন্নি খোঙচৎসিদা/৩২
- ২১। ফম্মুলাও ঐগী নাকসিদা/৩৩
- ২২। নঙগী নুংশিবনা শক্তা য়েংলে/৩৪
- ২৩। ইশাগী ইমিৎ/৩৫
- ২৪। নুংশিনবা অমদা/৩৬

- ২৫। থম্মোয়বু লাইনা/৩৭
- ২৬। করিগী বারৌবনো নঙনা ঐবু/৩৮
- ২৭। পিসে করিনি খনবগে/৩৯
- ২৮। থম্মোয় লাইমন ওইদনবা/৪০
- ২৯। হনখিবা থোক্কা নীংবা কায়না/৪১
- ৩০। চান্নবী লীশিং/৪২
- ৩১। হু চেম্বা নচীলমক্কা/৪৩
- ৩২। শমজিদা ইখুৎমক্কা থেৎলগে/৪৪
- ৩৩। ওসিদি নঙনা ঐবু উরগা/৪৫
- ৩৪। থম্মোয় নঙনা করিনো/৪৬
- ৩৫। শকউ নঙগী ঈশৈদু/৪৭
- ৩৬। থম্মোয়গী পোখানবা/৪৮
- ৩৭। পি তাবগী মরম হংলবদি/৪৯
- ৩৮। খঙহনদে ঐঙেন্দা/৫০
- ৩৯। ফিনেক খোইদোম শেৎলিঙে/৫১
- ৪০। নুংশিবী নঙেন্দা ওসিদি/৫২
- ৪১। মঙলা তাইবংলা/৫৩
- ৪২। পীরম্বা নুংশিবগী খুদোলদি/৫৪
- ৪৩। নীংঙমদে কনাদা বাকৎলুনি/৫৫
- ৪৪। নুংশিবগী লেংদ্রবা/৫৬
- ৪৫। নঙনা ঐগা/৫৭
- ৪৬। নুংশি নুংশি/৫৮
- ৪৭। নঙনা পীরম্বা/৫৯
- ৪৮। নঙবু ঐনা বারৌদে/৬০
- ৪৯। তন্তনা নীংশিংই চনুরা ওইবীদো/৬১
- ৫০। য়ুন্না ক শাংগে হোংদুনা/৬২
- ৫১। অবা নুংঙাই পুন্নিগী খোঙচত্তা/৬৩
- ৫২। নঙগী চেংলৌ শক্তম/৬৪

- ৫৩। অহীংসিনা লীরি/৬৫  
৫৪। নঙগী ঐগী নুংশি বারী/৬৬  
৫৫। তইবংসে মীনস্বনা থল্লবা/৬৭  
৫৬। চংলু পোণ্ডম্মা/৬৮  
৫৭। লেংদে নুংশিবদি/৬৯  
৫৮। লৈশক চাম্মা শইওনবী/৭০  
৫৯। ঐগী ইরাল করি লৈবনো/৭১  
৬০। মেরাগী পুর্নিমা/৭২  
৬১। কনাগী থম্মোয়বু হুদুনা/৭৩  
৬২। মী কপ্পী/৭৪  
৬৩। নীংতম্মা পাম্মগী কংলৈপাক মচাশিংনা/৭৫  
৬৪। মীনাইনায়থাংগী/৭৬  
৬৫। নুংশিদা ইমা পোক্কফম লমদমসে/৭৭  
৬৬। ইমা নঙসে বারিনি/৭৮  
৬৭। কোলোই কয়ানা লৈতেংবী/৭৯  
৬৮। খোঙুল লীরসি/৮০  
৬৯। মীখা পোন্মত্তবৈ লীচত্তুনা/৮১  
৭০। মী তেংথারি/৮২  
৭১। পাপ্পা করিনো পুন্যনা করিনো/৮৩  
৭২। পুন্নি শাংনবা/৮৪  
৭৩। কদাইদা লৈগে থিয়ু/৮৫  
৭৪। চরৈ ফিম্ন শেত্তুনা/৮৬  
৭৫। শৈথাওনে নরমদম নরৈবাক্কী/৮৭  
৭৬। পেলহনবা ড়মলোইনে/৮৮  
৭৭। কাওগনুনে নহারোলশা/৮৯  
৭৮। চংলিব্রা ড়সিদি খোঙজোম তিথ্বদা/৯০  
৭৯। সহিট মীনর য়েংলুরসু/৯১  
৮০। নীংশিৎবা লীশিংনা নোংমদি/৯২

- ৮১। মাইচৌ তরেং হৌদোকুসি/৯৩  
৮২। অপোকগী পলেমগা পাঙ্কক ওইরিবী/৯৪  
৮৩। য়েকুবা কয়া থোরকসনু/৯৫  
৮৫। থম্মোয়পোন্দা য়েকুস্বী/৯৭  
৮৬। লাকও লাকও/৯৮  
৮৭। তহিবং কনা খঙহন্দনা/৯৯  
৮৮। নুজা কনাগী বাখলদা/১০০  
৮৯। নুংনা শাব মুর্জিদা/১০১  
৯০। পিনা ঈচেল ওইদুনা/১০২  
৯১। মৈরানবীনা মৈরীবু/১০৩  
৯২। ময়েক চাম্মা চাম্মগী/১০৪  
৯৩। পেনবা ডমলোই নঙগী বাইহে মনা/১০৫  
৯৪। চাংদম্বা য়ারোই/১০৬  
৯৫। কঙ্গী উবীদে/১০৭  
৯৬। নীংশিংবা হায়বসিনা/১০৮  
৯৭। মৈরীবু মৈশা ওইনা/১০৯  
৯৮। তোমদিন ওইনা থোকইবা/১১০  
৯৯। থম্মোয় চাং ওল্লগে/১১১  
১০০। তহিবং কনানা/১১২  
১০১। করি মতৌনো সিদি/১১৩  
১০২। নিঙোলনা লেংজবা কুন্দো পরেং/১১৪  
১০৩। বাইহে লীশিং লীশিংনা/১১৫  
১০৪। খাজসিনা নঙ ওইরগা/১১৬

ঐবু ঙুশৈ ইহনখিবা

লমসিদা চঙশিলহনখিবা,

ঙসিদি লাইওইখবা

ইকায় খুন্নরবা

শরত অরান্সম গী মফমদা কৎচবা

মুহুম দাস  
(মফমদা)



## মী বারি

নঙগী পুন্নিগী খোঙচস্তা  
অবা নুংঙাই তন্নীংদ্রিব্বু,  
করি লৈখিবনো হায়য়ু!  
নঙগী তেংথাজ্বা লৈরিনে  
ক্কাগী নাপদা লীহৌদবা  
পুন্নিগী বারীসে লোৎনীংলিনো,  
নুংশিবগী থম্মোয় পুঙমদব্বা  
চৈনা ঝাঙবদা বাত্রা?  
পিরায় শিহুবদা লোইব্রা  
সিদং ঐঙোন্দা ঝঙহম্মু,  
নঙনা রাজ্বা অদুদং  
ঐ ঝঙনা চৎখিগে।

## খাঙউ লোন্না

খাঙউ লোন্না  
কপ্পু তুমিন্না,  
নঙগী মাগী  
নুংশি মরীদুগী।  
অরোলবা থম্মোয়বু  
কন্নানা খঙই,  
নঙগা মাগা  
খঙনবা নত্তনা।  
থমখিদবা শাক্কিনা  
চেৎহৌদে মরী,  
সিনা ওইবনি  
নুংশি কায়নবা।



## নুংশি তশেংনা নঙবু

নুংশি তশেংনা নঙবু  
পুন্সিগী অহানবা থেংনখিবা,  
লৌনম চিরোল যাওদনা  
পীনখিবা থম্মোয়গী নুংশিবা।

ঙসিদি নঙসে পুথোক্তুনা  
মীয়াম মাঙদা লেন্নজগে,  
ঐগী লেংদবা নুংশিবনি  
তাক্তুনা শক খঙহনগে।  
মীং য়ান্নীবা নুংশিবদা  
ইকাইবা পীদুনা উৎলমগে,  
মতমগী লীচৎকা চাংদল্লনা  
ঐগীনা তোমখিন ওইহনগে।

## মুর্তি ওইনা লেগ্নু

মুর্তি ওইনা লেগ্নু  
ঐ তুরি পায়রগে,  
পামজবা মচু শংদুনা  
নুংশি রাশি হাঙ্গগে।

থম্মোয়দা শাগৎচবা বাখল  
নঙগী থম্মোয়দা তাহ্নগে,  
অউবা খুদিংনা খঙনবা  
ঐগী শক্তমসে লৈহ্নগে।

শক্কোন নায়না শাথেকউ  
মী কয়ানা তমহৌনবা,  
ঐগী ইতৌ তম্বনা  
নুংশিবগী মশক লেপক্কী।

## ঈশে অমস্তা ইগে

ঈশে অমস্তা ইগে  
শকপীনবা ঐগী লৈরিঙে,  
অরা নুংঙাইসু পাউদমগে  
তাবীনবা নঙ লেম্মিঙে ।

ঈথক ঈপোম নায়না  
ঈচেলদা তাওদুনা শাম্মরিঙে,  
ইবানিগী বারী লীশাংদো  
ময়েক শেংনা ইরগে ।

সুরগী ঈশে লেপুনা  
ঙংখো পোলোই মৌনা,  
ঈশে শকপনা শকউ  
ঐনা ইগনি কয়া ।

## নাইতোম থোকপা থাজনা

নাইতোম থোকপা থাজনা  
ঐবু য়েংলগা লরুরি,  
মাগী মতো তম্বগুম  
ঐসু লেম্বীরা হংলি।

ইপাং লৈত্রবা পুন্সিসে  
ঙসিদি হায়বদা পকচরে,  
থাজগী মতো তম্বুরদি  
কায়না মৈশাদা লাংনি।

খঙবীদবা থম্মোয়গী রাবু  
কনানা তাবীরগা খঙগনি,  
অথিবা লৈতনা ফজবা  
ময়েক শেংবা ঙ্গল্লোই।

## থম্মোয়না খোইদাবা নঙবু

থম্মোয়না খোইদাবা নঙবু  
পুন্সিগী খোঙলোই ওইবীয়ু,  
লৈজবা পৃম্বা কখোক্তুনা  
নঙগী ঐহাক লেপকে।

নীংবা থুংলক্তবা কুইরে  
নুংশিবা অমন্তসু থেংনদ্রি,  
ঐগী খনবীবসু লৈত্রি  
নীংবা কায়বদা ওইরি।

নঙনা ঐগী লেম্বীরদি  
করিগী বারুনি পুন্সিসে,  
অরেম্বা অমা হায়রো  
পুকচেল হোংদনা লৈরগে।

## নুংশি শক্ৰোন পূবা

নুংশি শক্ৰোন পূবা  
নুজা নঙতনি খন্নগে,  
চেইরা শন্নান্না চুমখাংগুম  
শীংখাদুনা মশীং চন্নগে।

মায়খোং লকাদি খাজগুন্নী  
তারকনা পান্ধোমনা থেইগুন্নী,  
শবান মুর্ত্তিনা থন্নালগুম  
চুন্ন হৌবা লৈরাংনি।

চরৈ ফিজোল লৈতেংদুনা  
সনা ম্মাংবীথক্তা চংপবু,  
লমঙানবী মেরা পূর্গিমানি  
শীংখাব লৌইবা নথ্ৰিনে।

## কল্পী পেনদে

কল্পী পেনদে  
তেংথাই তাবীদে,  
ঐ খাঙলগে  
পুন্সিগী ওইনা।

সিবু লুৱা  
কৈসু নন্তে,  
কুইরবা ৱারী  
লোন্তুনা থস্বনি।

হংলুনা মঙোন্দা  
করি কামনি,  
কনানা করিগী  
অওইববু তন্নকনি।

## কায়না পিরাংনা

কায়না পিরাংনা  
থম্মোয় পুঙমদ্রে,  
নুংশি বারীনা  
নাকোং চিলহল্লে।

নঙনা মাগী  
ঐনা মহাকী,  
মৈশা ওন্না  
লৈকংলা ওইনা।

চান্নবী নত্তে  
থম্মোয় কল্লু,  
পিরাং থেমজিল্লু  
থাঙউ ঙ্গসিদি।



## মীগী ওইথ্রবী

মীগী ওইথ্রবী  
নুংদি নুংশি,  
ঐগী ওইয়ু  
লাইবস্তা তমদ্রবী।  
করিগী থেংনরুবা  
নঙবু ঐনা,  
নশুংলাংগী ঙাওরিবা  
থম্মোয়দি থেমঙমদ্রে।  
পান্নুবা কৌবনা  
নফমদদি কথোক্কাই,  
খঙবীদবা ইতৌসে  
অমুকসু পেঙদ্রে।

## তুম্বীবা থম্মোয়সে হৌদোকপীয়ু লাইনা

তুম্বীবা থম্মোয়সে হৌদোকপীয়ু লাইনা  
লৈকা শোকা খঙহনবীয়ু নুংশিবা।  
খঙদ্রিবা মপালথোংগী ফজবা অমা  
তপ্পা তপ্পা ময়োল চোংহম্মু।

উদবগী খঙদবা থম্মোয় লকাদা  
নৈহৎ তুহতুনা মাঙহন তাকহনবীনু।  
লৈনমগী মগুন্দা নুংশিবগী পাম্মুবা  
খঙনা লৌ পুলিগী লেংহনু।

## লৈহৌই লৈনাদা

লৈহৌই লৈনাদা  
নুংশিগী ঈরিক,  
তিঙ্খুঙদা পূলহৌই  
মীংয়েংগী চিরোল।

মতমনা শাগৎলকই  
শাবী শানৌতগী,  
চেৎনবা মরী  
তৎনবা কয়া।

করিগী নীংশিংলি  
খল্লু নু নঙনা,  
বাদ্রা থম্মোয়সে  
লাইমন ওইহনবা।

## থম্মোয়সিনা নোংমা

থম্মোয়সিনা নোংমা  
চিরোল তৌই,  
তত্তনা নীংশিংই  
পুন্নিংদা হায়না।

খঙনখিবা নুজাদো  
থেংনখিদ্দ কুইরে,  
য়ুন্লাক শাগৈ  
অমা হোংত্রা।

নোংমা য়াওশঙগী  
থাবল চোংবদা,  
খুজেং পায়ন্দুনা  
বারী শাখিবদো।

## লাক্সব্রা ঙ্গহিরিয়ে

লাক্সব্রা ঙ্গহিরিয়ে  
নঙনা লেঙ্গস্বা,  
শক্তম অমগী  
মশক য়েংনা ।

ঐনা পামজবা  
পুঙ্গিগী ওইবদুদি,  
নস্তে খঙনা  
নঙতগী য়েংবনি ।

থাজবা লৈবদুনা  
ঝারসু হায়দবদি,  
খঙগনি নীংবনা  
ইফোঙ ফোঙদবনি ।

## নখুৎমক্কা চিংলবা লৈইগী রাংমদা

নখুৎমক্কা চিংলবা লৈইগী রাংমদা  
ঙসিদি ঐ লেপ্লী বীদাইগী,  
হু পুরবা নচীলদুনা ঙাংলকপা  
তাখিগনি ঙসিসু থরাই চঙনা।

নাপলনা মাঙখিসনু লৈনরম্বা মরী  
চাং ওন্দুনা য়েংলিবা থম্মোয়সে,  
ময়েক লানা অনী থোকহলনি  
থেম্নবা করিনো তাজুনা উৎকনি।

নুংশিবসু চাম্মনি কয়াসু থেংননি  
অহেনবা লৈতে ঙসিদি খঙলে,  
মীনা মীগী খন্দবা হায়ববু  
ঝারগা পেম্নবা শি নৎত্রনে।

## চল্লগে পাউখোঙসে

চল্লগে পাউখোঙসে  
পুঙ্গিগী ওইনা,  
ফোঙবা তারদি  
পিরাত্‌দি তারক্‌নু।

লৈম্ন চনবা  
কনানা পামখিদি,  
লৈকংলা ওইবসু  
থম্মোয়না গ্রাখিদি।

করিনো মসিবু  
অরোলবসু নত্তনা,  
নুংশিবদা লেপ্নরগা  
নুংশিবা যাদ্রিবদি।

## মীগী লীচৎ

মীগী লীচৎ  
ঐদি য়েংনীংদে,  
উনীংদে শকওং  
শা মাল্লি।

তানীংদে খোঞ্জেল  
শীংজা য়েরে,  
মুৎত্রো মীওইবা  
করি কান্নরিগে।

হাৎনৌ শেৎনৌ  
অঙম অঙম,  
রাখল খনদ্রদবু  
মী ওইরিবা।



## লৈমন চল্লে লৈরাং শীঙ্গারৈ

লৈমন চল্লে লৈরাং শীঙ্গারৈ  
নাপদা চিনদ্রিঙৈ লৈচল ওইদ্রিঙৈ ।  
অহীং লীক্লানা য়ৈবদা ওইরমানে  
লৈখোকসু বারে লৈনাসু কেল্লে ।

কোরৌনা তেংথাবা থাজনা য়েংঙমদ্রে  
লাইজ ঈরিক্লা লোন্না শিহুরক্লে ।  
চান্নবী অমগী নীংঙমদা বারীগী  
লীনা লীনা মাসু লোইরে ।

## পুল্লি খোঙচৎসিদা

পুল্লি খোঙচৎসিদা  
থেংনবা খুদিং,  
ঙসিদি লোইনা  
পাউদম্বা তারে।

অরাবা কয়াদা  
নুংঙাইবা অমতং,  
থৌদোক্কী ওইনা  
লৈখিবা নীংশিংলগে।

খোঙবু লীশিংনা  
শেমখিবা খোঙলোইদো,  
মা ঐগীদি  
বারী অমতনি।

## ফম্মুলাও ঐগী নাকসিদা

ফম্মুলাও ঐগী নাকসিদা  
নুংশি বারী লীরকথিগে,  
কুইরে শানদবা বারী  
নঙদি হৌসু হৌদোরঙে ।

করিগী লাক্সগা চঙলক্রিবা  
নঙগীসে ঐঙোন্দা ওইনরিরে,  
রাইহে অমতদি হায়রকউ  
ঐগী অপেনবা ওইগে ।

ইবানি পুনবা নুমিত্তা  
শাজগে খনবা কয়াদো,  
কনাদা পাউদল্লী পুঙ্গিগী  
নঙ ঐতগী ওইবদি ।

## নঙগী নুংশিবনা শক্তা য়েংলে

নঙগী নুংশিবনা শক্তা য়েংলে  
ঐনা খঞ্জবনা থম্মোয়দা য়েংবনি,  
খেন্নবা অনীগী মনুং মপালদি  
নঙ ঐনা লেপ্পা ওল্লরোই।

হায়না ঙাংনবা অচুম্বা ফংলরোই  
চীনগা মীংয়েংগা মান্নবা ঝাদা,  
লেপ্পগে ইবানীগী অহেনবা অমা  
য়ানবা শক্তুনা নুংশিবা কৌথসি।

লম্বী লৈরমদবা মীনোন্না য়েক্সসনু  
পুন্নি অসি মমল লৈ,  
খঙন্দবা লৈপুন্না মরী চেংলোই  
য়ান্দবা থম্মোয়সু তিঙ্কঙদা ওইনি।

## ইশাগী ইমিৎ

ইশাগী ইমিৎ  
থম্ফম থঙজদ্রে,  
ইখোঙ ইখুৎ  
পানবগী কানদ্রে ।

অমুক্তা হংজখো  
কোক যাওরিব্রা,  
মীরা শারা  
ইমান মান্নরে ।

হায়বা ওমদ্রবা  
জীব ওইনা,  
পহিং হিংবা  
করিনো মী ।

## নুংশিনবা অমদা

নুংশিনবা অমদা  
থম্মোয় পীরসু,  
ইনাক্তা লৈত্রিঙে  
লল্লানবী কৌথিনি।

খুদোল কয়া  
পীরকপনা হায়ঙমলোই,  
মাবু ঐগীনি  
পুন্সিগী হায়বদি।

কায়নবা কয়া  
মশীং খঙদ্রে,  
ইমিৎনা ইখোঙনা  
মাগী মখোয়গী।

## থম্মোয়বু লাইনা

থম্মোয়বু লাইনা  
খঙবা ওল্লদি,  
পুক্রিংগী অরোলবা  
রাসু খঙগনি।

নুংশিনবা খুদিংনা  
চিংনবা মতৌদি,  
থম্মোয়গী পুক্রিংগী  
খঙদবগী নৎত্রা।

লুরিবদি মায়থোংদুগী  
খোঙফম লেপ্পদুনি,  
নঙনা ঐনা  
মীৎয়েংদা চৎত্রে।

## করিগী ঝারৌবনো নঙনা ঐবু

করিগী ঝারৌবনো নঙনা ঐবু  
লানখিবা করি লৈদনা তমখিনা,  
ওইঞ্জবা থোক্লদি করি ওইরম্বা  
নুংশিবগী মগুণ হেন্নবা উৎলম্বদি।

নুংশিবদি হায়নৈ লরুদুনা য়েংউ  
থম্মায় খঙনবা পুন্সিগী চেৎনবা,  
খম্বনা থোইবীদা লরুখিবগী ঝারী  
মোইরাং কংলৈরোন্দা লৈরি নৎত্রনে।

শাওখিনু অমুক্তা শকফমদো মাঙনি  
রাশি লৈত্রবা নতৌ উররোই,  
নঙ ঐগী চেৎনত্রবা মরীসে  
কৈশু লৈতনা মীনা খনখিনি।



## পিসে করিনি খনবগে

পিসে করিনি খনবগে

অরাববু নুংঙাইবনি খল্লুরা,  
হৌখিবা কয়া কাওথোক্লগা  
ঙসিগী মীনোক্তা হিংউরা।

নঙনা অহেনবদা খল্লগা  
ঐঙোন্দা চাংদল্লরি পুলিসে,  
লৈকংলা অমগী মীনোক্তা  
চাংদল্লবা পুল্লমক অনেশ্বনি।

পিরাং লীশিং শিহুনা  
খাঙলি থম্মোয় সিদি,  
নুংশিবগী অশেংবা ওইনা  
হেন্সু ময়েক শেংহল্লি।

## থম্মোয় লাইমন ওইদনবা

থম্মোয় লাইমন ওইদনবা  
নুংশিবা অমত্তা থম্মুনা,  
কায়না মৈশা লাংদনবা  
মীংয়েং কারন চম্মুনা।

নুংশিগী ইহ্ল ফাওরকপা  
লোম্মা থেমদুনা মাঙহনখো,  
মসিদগী অতোম্মা লৈতবনি  
পুংকিংগী ইহ্ল থেম্মবদি।

ফংলোই অশেংবা নুংশিবসু  
শক্কী শেলগী কৈথেলনি,  
মমিং উদবা তাইবংপালনি  
থম্মোয়না লেম্মা য়ারোই।

## হনখিবা থোক্লবা নীংবা কায়না

হনখিবা থোক্লবা নীংবা কায়না  
পুন্সিগী নীংঙমলোই নঙ তুংদা,  
অমুক্তং লাকপা ঐগী খোঙচত্তা  
নঙগী খল্লগা ঐ লাকখিবনি।

লাকখিবা খোঙচৎকী মরম অমা  
ঙসিদি নঙোন্দা অমুক্তং হায়যুরা,  
করিগী চিংনবনো ঐসে কনানো  
খঙনবা ওইবগী বারীসে তন্নীংবনি।

কুইনা কায়নবগী মীরাইববু ওইব্রা  
বাইহে অমত্তা হায়রমদনা হম্মোরা,  
ঐনা নীংজবা পুন্সিগী নঙবুদি  
মতম চারে খল্লা লাকপনি।

## চান্নবী লীশিং

চান্নবী লীশিং  
ঐগী লৈরস্মী,  
থস্মোয়সু থঙনথি  
মরীসু থন্নথি ।

অরেপ্পা অমতং  
হায়রকপা মথোয়দা,  
ঐগী লৈরঙ্কে  
অমা ফাও ।

মতমগী শাজৎনি  
অওনবা তাকপনি,  
মতমগী নুংশিবা  
মীনস্বা ঙাঙ্তনি ।

## হু চেল্লবা নচীলমক্কা

হু চেল্লবা নচীলমক্কা  
ওইদবা লীশিং ঙাংথোকই,  
শেংলবা থন্মোয় সিদা  
হঞ্জিন হঞ্জিন বাহল্লি।

কয়ারক খাঙবা তারিবা  
নুংশি খঙলুবা ঐনা,  
চিরোলবু খাজরিবা নঙনা  
কনাগী মপাউদা পাউথোকই।

নুংশিবগী মফমদা হৌনবীরা  
ওইদবা কনাগী পাউনীংখোম্মা,  
থন্মোয়বু তশেংনা খঙলল্লদি  
লাম্মা অমুক্তা লৌরমলোই।

## শমজিদা ইখুৎমক্কা থেৎলগে

শমজিদা ইখুৎমক্কা থেৎলগে  
নঙনা পামজৈ হায়বা,  
অঙাঙবা গুলাপ সিদং  
ঐগীনা শাক্ষি লৈ।

লৈমন চনহন্দনা শাৎহম্মু  
নপাউ তমদুনা চিরোলনৌ,  
পুন্সিগী শেল্লবা লৈচলসিনা  
নঙ ঐগী পুনবনি।

লৈশক ওন্দুনা কেনথ্রবা  
পাখঙগী পূকচেল হোংলবনি,  
থন্মোয় নঙতনা খঙজৌ  
রাশক সিমসু তল্লমগে।

## ওসিদি নঙনা ঐবু উরগা

ওসিদি নঙনা ঐবু উরগা  
মায়থোং লুকা হায়ঙমদ মতৌনো,  
অরোলবা করি থম্মোয়দা ফুস্বনো  
মিৎলুদদি পি ঈরা চেলা ।  
নুংশিবনা ননাক্তা লেপ্লবা মতমদা  
রাইহে অমত্তা ওসিনা ঙাংদ্রিবা,  
ঐগী ইরাল করি লৈখিবা  
বারৌরে তাক্সুনা হায়থরোই নীংলব্রা  
পুন্সিগী লৈপুল পাল্লীবা ঐনা  
অরেপ্পা অমগী খঙনবা লাকপদবু,  
হায়ররোই নীংনা শক্লোন নায়ব্রা  
পলেমগী য়াবানা কল্লি নীংব্রা ।

## থন্মোয় নঙনা করিনো

থন্মোয় নঙনা করিনো  
রাইহে লীশিং লোম্বিবা,  
পিরাত্‌ শিঙ্খবসু হৈরিবা  
অরাবসু নুংঙাইবসু নঙদি।

নঙগী নশক হায়যু  
নগুণ চাওবসু উৎলু,  
হরাউ মীনোস্তনা পেম্বিবা  
ওং নৈরগনা খাঙঙমদিবা।

করি লাইরা পূবনো  
শক্লোন চাম্মা নায়বা,  
কনানা নমিংবু থোনবগে  
ওছোকা বারৌ চাওবদি।



## শকউ নঙগী ঈশৈদু

শকউ নঙগী ঈশৈদু  
তারগে ওসিদি হরাউনা,  
পুন্সিগা লৈনবা মরীসে  
অমুক্তং হায়গেনা খনবনি ।

ফাওহল্লু অতাবা খুদিংদা  
নঙগা ঐগা অমতনি,  
কুইনা শেমগৎখিবা ঝারীসে  
পিরাত্তনা ময়েক ওইখিবনি ।

তানীংদে মখোয়গী ঈশৈদি  
নুংশিবগী ময়েক শেংদে,  
নঙগী ঐগী ঝারীদি  
ঝাইহে খুদিংদা পেন্দবনি ।

## থম্মোয়গী পোথানবা

থম্মোয়গী পোথানবা

যু থক্লবদি,

পিরাং তাদনবা

বারী লীরুন্নু।

থাঙবা কল্পবদি

নীংশিংলরোই থৌদোকশিংসু,

থেমজিনবা ওইনসু

পুন্নি লেন্নী।

করিগী নিশাদা

পুন্নিবু চনবনো,

কনাগী মৈচাক্কী

পাউদম ওইবনো।

## পি তাবগী মরম হংলবদি

পি তাবগী মরম হংলবদি  
ওসিদি হায়রগে পুন্সিগী ওইবসে,  
রাহং কয়া হংনীংবা লৈবসু  
হংলরোই নঙোন্দা পাউখুমসিদা পীগে।  
ফোঙলম্বা পাউখোঙ নাপদা থম্বীয়ু  
তরাই-তরাই খনবসু তৌবীনু,  
কুমশীং কয়ানা শাগৎখিবা রারীনে  
মমল লৈহন্দবা কনানা য়ানি।  
অহৌবা লৈরবদি অরোইবসু লৈনি  
তাহনবা পিরাংসু চম্বা নভে,  
পি মরিক মরিক্কী অর্থ  
হান্না খঙবা নঙদদি ওইখো।

## খঙহনদে ঐঙোন্দা

খঙহনদে ঐঙোন্দা  
কোরৌ মৈশাগী,  
ইংলবা থাজগী  
খেল্লবা অনী।

মাগা ঐগসু  
রাখল মান্নহনদে,  
থম্মোয় চেৎনরগা  
নোংমতা ওইরসু।

মান্নবা মৈশাদি  
লৈকংলা ওইবতনি,  
কেশ্বা পুন্সিসু  
অমত্তা পুলহন্নি।

## ফিনেক খোইদোম শেৎলিঙে

ফিনেক খোইদোম শেৎলিঙে  
অপাম নুংশি খঙদ্রিঙে,  
থেংনহৌদ্রে নুজা মাবু  
পাখঙ ঐগী পুন্দিদা।

নোংমা থেংনবা দুনা  
পাখঙ তরাগী মীংয়েং-খাদা,  
নুজাগী অরেপ্পা লৈনা  
ঐসু নুংশি ফোঙলুবনি।

করি ওইরসিগে ওসিদি  
নুংশি মশকসু খঙলুরে,  
কায়না মৈশাসু লাংনীংদে  
ঐগীদি ওইনীংই মাবু।

## ନୁଂଶିବୀ ନଞ୍ଜୋନ୍ଦା ଓସିଦି

ନୁପା : ନୁଂଶିବୀ ନଞ୍ଜୋନ୍ଦା ଓସିଦି  
ଥମ୍ମୋୟଗୀ ଯାରାସେ ହଞ୍ଜଗେ ।

ନୁପୀ : କରି ଯାରା ହାୟଗଦବା  
ଥମ୍ମୋୟ କାୟଗଦବା ବାବୁ,  
ନିଞ୍ଜୋଲ ଐଗୀ ଇଫମଦା  
ପୁଞ୍ଜିଗୀ ଓଇନା ହାୟବୀନୁ ।

ନୁପା : ନୁଂଶିବଦି ମମିଂ ତାଂଈ  
ଲାଇରା ଇନାକ-ଧୁନବା ଥାୟ,  
ପଲେମ ପଞ୍ଚୌଗୀ ଯାଥଂଦା  
ଲେପୁଲ ଓଇଥିଦା ହାୟନେ ।

ନୁପୀ : ଧଞ୍ଜୁଇ ନଞ୍ଜୋ ହାୟରିସେ  
ଐଦି ନୁଂଶିବଗୀ ଲେଞ୍ଜି,  
ଲେପୁଲ ଓଇନବା ଶଞ୍ଜରି  
ପୁଞ୍ଜିଗୀ ଓଇନସୁ ଥାଦୋକ୍ଳୋଇ ।

ନୁପା : ଧଞ୍ଜୁଜରେ ଇବୁଞ୍ଜିଂ ନୁମ୍ମେ  
ନଞ୍ଜୁଦି ଐଗୀ ଥରାହିନି ।

## মঙলা তাইবংলা

মঙলা তাইবংলা  
তৌরি মতৌসে,  
মানা হায়বদা  
শাথেক তল্লীসে।

নুংশিবগী ঈপাত্তা  
পম্বুংদি যৌদ্রি,  
লেপ্পীবা ফিরেপসু  
মশক থোকহনদ্রি।

চৎনবী লীচৎলা  
সিদং খঙনীংই,  
অমুক্তং নুংঙাইনা  
তাইবংদসু হিংজগে।

## পীরম্বা নুংশিবগী খুদোলদি

পীরম্বা নুংশিবগী খুদোলদি  
মোলাংখাদা চেৎনা থমত্রগে,  
মা ঐগী পুঙ্গিনা  
কায়নবগী রারী ওইত্রসনু।  
মা-ঐ পি তাখিবনি  
অরোইবা উনবা মীকুপুদা,  
মায়থোংনা লৈমাইদা নোহুংগা  
ফিজিনা পিরাংবু তৈথোকখিদো।  
কাওখিদ্ৰবা খৌদোক কয়ানা  
নুংশি মরীবু নীংশিংহল্লি,  
থম্মোয় অমগী লীপুন  
চেৎনা চেৎনা কায়নববু।



## নীংঙমদে কনাদা বাকৎলুনি

নীংঙমদে কনাদা বাকৎলুনি  
তাবীদে হায়না বারৌরুনি,  
খঙবীদবা থম্মোয়গী য়ারাসে  
লোন্না ইদোম তমজরদ্রা।

থম্মোয় লাইমন ওইনবা  
পিরাত্ত তান্নবা শীঙ্খুবনো,  
তুমদবা কনাবু হৌদোকপা  
ঐগী থম্মোয়না ওসিদি।

পুন্নি বানা খাঙলসু  
নোংমতা তেংথাবসু উৎলোই,  
নুংশিবা অমগী চৈনাবু  
কয়াম বাব মৈচারো।

## নুংশিবগী লেংদ্রবা

নুংশিবগী লেংদ্রবা  
থন্মোয় অমা,  
ঐসু ওইরম্মী  
কথোক্লুবা মঙোন্দা।

চিংনবা লৈন্দনা  
থাজনখিবা থন্মোয়,  
রাইহৈ মদগী  
তৎনখিবা ওইরে।

মরৌ লৈননা  
খঙনরম্মা থোক্লবদি,  
কায়নরোই ইবানিসে  
শৈহৌদা লানখে।

## নঙনা ঐগা

নঙনা ঐগা  
চাংদল্লবা সিবু,  
মট্হে ফংগদ্রনে  
নম্মায় খুনবনি।  
নুংশিবা অমগী  
কদাই-ফাও কথোক্কগে,  
হান্না অমুস্তা  
বাইহেসে খুল্লকথো।  
ঐদি হায়রোই  
অমগী বাদি,  
লীশিং ওইনা  
খুৎথেক্কগা তাক্কে।

## নুংশি নুংশি

নুংশি নুংশি  
য়েংলুবদা নুংওল্লি,  
উপাল রাপালসু  
পুহোং হোংলন্নে।

ফিনেক খোইদোম  
অদুটৈঙ শেৎলিটৈঙ,  
পাখঙ ঐগা  
খঙনা লৈনখিবা।

মফম সিদা লাক্তবা  
ঐসে কুইরবোই,  
যুন্লাক শাগৈ  
হোংখ্রবা মাদি।

য়াইফনা লেঙ্লিদ্ৰা  
নুংঙাইবসু ওইসনু,  
ঐদি লেঙ্লি  
ঙসিসু হান্নগুম।

## নঙনা পীরম্বা

নঙনা পীরম্বা  
চেনা সিমদি,  
কৈসু নন্তে  
খাঙই সিঙাই।

পুন্নিগী ইছোকপনা  
লম্মানবনি তাক্সু,  
বারৌদে ঐদি  
নঙনবু পেল্লদি।

নরাল ইরাল  
খঙন্দনা লাপথোরুবা,  
পুন্নিগী খঙনরৌই  
কনানা লাম্মি।

ওইহম্মু ঐবু  
শীনীংবা শীদুনা,  
নঙগী পেল্লবা  
ইরাল লীশিংদি।

## নঙবু ঐনা বারৌদে

নুপা : নঙবু ঐনা বারৌদে  
করি ইতিক্লা হঙ্গৎলুনি !

নুপী : পাইমা পুক্রিং তপথদুনা  
অমুক্তদি য়ারাসি তাবীখো ।

নুপা : নুপী ওইবীগী থম্মোয়বু  
করন্না থাজবা ওমখিনি,  
অউ খুদিং পাম্নদবু  
চিংন্দবা করি লৈখিনি ।

নুপী : থম্মোয় থম্মোয় তেংন্দুনা  
রাশক পরৈ থম্নখিবা,  
ওসিদি করি মতৌনো  
শমায় লৈরকপা মওংদি ।

নুপা : পুন্নিগী লৈপুল ওইজগে  
খন্না লৈখোঙ শংলকপনি,  
কুইনা লোইনবগী মীরাইরদি  
বারৌদবা করন্না ওমগনি ।

নুপী : লৈশারিঙৈ তরাগী মপুনি  
শাগৈ জাৎ ওনথদি,  
কনাগী মীৎয়েং চম্নরোই  
নিঙোলবু নরালয়াইদা পুবীরো ।

## তত্তনা নীংশিংই চনুরা ওইবীদো

তত্তনা নীংশিংই চনুরা ওইবীদো  
লোইবী চীংলক্তা চিংনা য়েংহৌবদো,  
তম্পাক লমদা খোঙদোই ছল্লকপা  
পাখঙ ঐবু লাক্করোইদ্রা চিংনহৌবদো।

পুন্নিগী লৈপুল ওইমীল্লসি হায়না  
নুমিং খুদিং শোনবী মানা,  
ঐ উদবদা রাজবা মতৌদো  
ঙসিদি করল্লা মানা লেল্লমনি।

কুইঞ্চে হায়না বারৌবা থোক্সু  
অশেংবা ইপাউ সিমতং তম্বদা,  
ঐবু চিংনা য়েংলগা হায়গনিদো  
পুবীরো নুংশিবা নঙগী নরালয়াইদা,  
ঙমদ্রে ঙ্গসিদি খঙনা খঙনা  
লৈখিবা পল অমনা মনাক্তদি।

## যুন্মাক শাগৈ হোংদুনা

যুন্মাক শাগৈ হোংদুনা  
লল্লানবা কনাগীদা কাইদোংথ্রবী,  
মতম অমগী চান্নবু  
নোংমতা নীংশিংবা লৈতবোই।

ঐনদি তন্তনা নীংশিংই  
য়াইফবদা ওইয়ু চান্নবী,  
পলেম পছৌগী য়াথংবু  
নিঙোল নঙনা ইনথিবী।

লাইরা মচা ওইরুংবনা  
পাঙ্গল থোকপবু ওমখিদ্ৰবা,  
নীংবা কায়না ওসি-ফাওদা  
নুংশি মৈচাক্তি খাঙহৌরি।



## অরা নুংঙাই পুন্নিগী খোঙচত্তা

অরা নুংঙাই পুন্নিগী খোঙচত্তা  
অশুক কুইবসি নোংমতা হংলদ্রগা,  
ঙসিদি করি খন্দুনা লাকপা  
মতম অমগী ঐগী চান্নবী।

চেংলৌ শক্তমদি ফনা হোংলম্নে  
শাইনোল শম্মাংসু তুংবুলনা পুন্নিম্নে,  
নাপসু মৌ-ওইবগী লৈতেংলম্নে  
চরৈ ফিজোল পামদবদা শেংলম্নে।  
ইনাক্তা লাকপা মীকুপ সিদা  
করম লেপ্পি হংবা নত্তনা,  
করি বাবু হৌদোক্তুনা নঙোন্দা  
থম্মোয়গী রাফম করম্মা তন্ননি।

## নঙগী চেংলৌ শক্তম

নঙগী চেংলৌ শক্তম  
উরগা ওসিদি নীংশিংলকই,  
ঐগী মতম অমগী  
থরাইদা থরাই ওইরস্বীদো।

নোংমা পুথ্রি মপান্দা  
চিংহি শম্বাল লাংনা,  
মোমোন মীনোক তল্লা  
ঐ লাকপা ওইরস্বদো।

কুইরে তাইবংসিদা নঙদি  
উরক্তবা অশেংবা শক্তম,  
লল্লানবা কনাগীদা লৈতনবৈ  
খন্মুং শরা তানথ্রবী।

## অহীংসিনা লীরি

অহীংসিনা লীরি  
থাজ মদোমতদা,  
লৈচিল মপৈনা  
তম্মুরি অরোলবগী।

মৈশানা লোইরবা  
থম্মোয় অমগী,  
শিষ্টুবা পিরাং  
সিদিনি ফোঙলুরি।

থাজনা তম্মীদ্রবা  
লৈরাং অমগী,  
কায়নত্রবা লীক্লাদা  
ঙাইহৌরি হায়বসু।

## নঙগী ঐগী নুংশি বারী

নঙগী ঐগী নুংশি বারী  
লোইরে ঙসিদি চেনা খুমজিনত্রে,  
ইরনু নোংদম্বা বিধিনা তমত্ববনি  
শৈহৌদা ওইরসু পোলোইনি সিদি।

মরোল নায়বা বারী কয়া  
ঐগী পুন্সিদা লৈরি খঙউ,  
থম্মোয়গী ওইবনা পিরাংগা পাক্করী  
পুন্সিগী শরুকা খোঙচত্তা শীম্ববনি।

পীরমসনু মৈচাক খাঙই কিদে  
মাগী নীংঙমদবা নোংমতং লাক্কদি,  
মরাল লীশিং হন্দক্তি খঙহনত্বগে  
ঙাকপীফম লৈরোই নুংশি হায়রসু।

## তাইবংসে মীনস্বনা থল্লবা

তাইবংসে মীনস্বনা থল্লবা  
মতমসে মীনুংশি লৈনদ্রবা,  
কনানা করি মরালগী  
অকনবা দন্দী ফংলিবা।

অওনবা অহোংবা নায়রব্রা  
মদুসু নস্তে যুগসে,  
অকনবনা অশোনবা তুহৎপনি  
শঙ্গ লৈজদবা নমথবনি।

থরাই মশেল মান্নৌ  
খুৎলিংবা অমুক্তং নমথৌ,  
অচুম অরালগী রায়েল  
ময়েক শেংনা লাকখিনি।

## চৎলু পোণ্ডুনা

চৎলু পোণ্ডুনা  
খোঙথাংসে চুন্না,  
লক্ষী শাংনা  
চৎকদবা থরাইশিংনি।

পজেং ফিরাল  
য়ুংগদবা মীবু,  
কৌরুল্লী অরাম্মদৈ  
নখোয়দি তাদ্রিমানৈ।

মাইচৌমক্তা ঙাইরসু  
মাইচৌদি নস্তে,  
অখঙ অহৈনা  
লোঙুনা লৈরি।

## লেংদে নুংশিবদি

লেংদে নুংশিবদি  
থন্মোয়দগী লাপ্তে,  
করিমত্তা চাংদম্বা  
মঙোন্দদি য়াদে ।

তরাইনা খল্লুরদি  
খঙবসু ওল্লরোই,  
খঙনবা হোৎনবদা  
পুন্দি লোইরনি ।

হায়বা ওস্ববু  
কনা লৈগে,  
নতৌ অমুত্তং  
ঐসে তমগে ।

## লৈশক চাম্মা শাইওনবী

লৈশক চাম্মা শাইওনবী  
লৈরাং কোলোই কোস্বীৰৈ,  
খোঙহামপাত্তা পোস্বী নঙবু  
য়ারলপাত্তা শাংপী খুদোল-লৈ।

তাইবং কনানদি খঙদা  
লোন্না শক্ৰোন লৌবী,  
মাঞ্জা কনানদি তল্লকপা  
নিঙোল নঙোন্দা মাৰু।

চেৎনা অমুক্তদি থম্মু  
য়ারা পূমেন পাউমেন্নহৌ,  
শমায় লৈদুনা শকওনখিনি  
কোন্সু নঙদি কায়হৌনি।



## ঐগী ইরাল করি লৈবনো

ঐগী ইরাল করি লৈবনো  
থম্মোয়বু তত্তনা ওৎলগা রাহনবদি,  
মমি তাদ্রিবা পুঙ্গিগী নুংশিববু  
ইরাই লাইনা হৈনা তস্বীরগা।

ময়োল থিনগৎলবা থম্মোয়গী লৈকা  
নুংশি ঈরিক্লা শকাইবদা খুইহনথি,  
মপুং ফাদনা কেমহনবা সিবু  
করি অমুক য়েংনবা থৌইনশিন্নো।

খঙজদনা খঙলকপগী নুংশি ঈহ্ন  
মমল লৈত্রে হায়বগী মাঙহনব্রা,  
নুংশি মণ্ডগগা মাল্লদবা লৈবগী  
নঙনা ঐবু মীরাইনা থস্বীত্রা।

## মেরাগী পুর্নিমা

মেরাগী পুর্নিমা  
নঙবু কল্পক্ষে,  
য়েংসু য়েংনীংদে  
শীংথানবসু ওমলোই।  
থম্মোয় পেলহল্পদি  
ঙাওহনবা ওল্পদি,  
পুর্নিমা অমা  
নীংশিংবা লৈরক্কনি।  
নমিং লৌরগা  
থোনথিবা মাবু,  
করিগী ইফমদদি  
চৈনা পীহল্পি।

## কনাগী থম্মোয়বু হুদুনা

কনাগী থম্মোয়বু হুদুনা  
হুরাল মীৎয়েংদা য়েংবনো,  
করি য়াৰা হায়নীংদুনা  
মীৎচান্নবা নঙনা ঙাইবনো ।

মোমোন মীনোক তল্লুবদি  
নঙবু কনানো য়েংবনি,  
খঙনদ্রিঙৈ থম্মোয় তেংবদি  
পুন্নি নীংবা কায়নি ।

নুংশি মরী থল্লদ্রিঙৈ  
অমন্তা লৈত্রি রাশরুসি,  
মপু পানত্রবা লৈরাংগী  
লৈখোঙ অনীদি শুনিংদে ।

## মী কপ্পী

রাগদবনি হিংলিঙৈ মতমদি  
থন্মোয়গী মরীসু লাপথোকউ,  
মী ওইনা পোকপগী  
অরাবা নুংঙাইবা খঙদোকউ।

নুংশিবগী হেক মথংদা  
নরৈবাকী অমুক্তংগা খল্লু,  
পি মরিক অমতসু  
নুংশিবগী মতৌগুম শিছৌ।

অশাংপা লৈ খক্তনা  
ঈশ্বরগী খুয়াদা কথোকপনি,  
অমুক্তা শীংখাদ্রবা লৈরাংনা  
অরা-নুংঙাইগী খুদোল ওইনৈ।

## নীংতম্বা পাম্বগী কংলৈপাক মচাশিংনা

নীংতম্বা পাম্বগী কংলৈপাক মচাশিংনা  
হৌরি লান কাংলুপ শেমদুনা,  
পারি পুরি থিগন্তুনা নৈনরি  
মতম অমদা নীং-খা তল্লকপনি।

মীতৈ নোংশা তুমথিববু হৌদোকই  
মাঙ থাররো মতমসে য়ৌরক্কে,  
পোক্কফম ইমাগী শিষ্টা শীল্লথিবা  
নোংমতা ওইরসু পোক্ককপগী চঙশিনলমসি।

কয়াদা নুংশিবগী লীংজেন খাবনো  
কাওবা লৈত্রবা মীরোল খুনাইদা,  
অথৌবা শোয়দনা মায় পাক্কনি  
মাল্লবগী লীচিংনা খুৎলিং শেল্লক্কদি।

## মীনাই নায়থাংগী

মীনাই নায়থাংগী  
লীচৎ শাজন্তা,  
চৎনবী ওন্দুনা  
মীথা পোলহনবনি ।

পেনবা শজুনা  
করিগী লৈথোক্লী,  
ননীং নখা  
নোংমতসু থুংদ্রিসে ।

অপেনবনা করিনো  
অরাবনা কদাই,  
কনাগী শাসন্দা  
ননীং থুংলিবা ।

## নুংশিদা ইমা পোরুফম লমদমসে

নুংশিদা ইমা পোরুফম লমদমসে  
করিমত্তা নঙগী পাংথোকপা ঙমদ্রে,  
চরৈ ফিমন্দু ফাওবা শীনবীদ্রে  
কপ্পা লেঙ্লিনি নচাশিংনা খঙই।

মতমনা পুরকপা অহোংবা য়েংসিরা  
তাকপীবা লম্বীগী খোঙগুল লীরোরা,  
ইমানা মিজৌবা অথৌবা অথৌবী  
মীতৈ নোংশা হায়নবু হৌদোকউরা।

লাপ্পা চৎখিনু তুমপক তাশিঙ্লনু  
লীংজেন মান্নবা নচাশিং হৌরক্রে,  
ইমানা তেংথাবগী খোঞ্জেল তারে  
খাঙবা ঙমদবগী পাঙ্গলনা ফুদোরক্রে।

## ইমা নঙসে বারিনি

ইমা নঙসে বারিনি  
ওৎপী নৈবীবনা হেঙ্গে,  
নচা ওইবনা ওঙ্কুবদা  
মমা ওইবীনা নুংঙাইদোইনো  
নঙদি নোংমতসু বারৌদে  
য়েংলগদা লৈবা হৌনব্রনে,  
অশাও পরৈনা নোংমতসু  
মালেমসে থক-থা ওলহম্মু।  
অনৌবা আশাগী যাওলদা  
শেমগৎলু অফবা নচাশিং,  
মরু ফংনা মুখৎলগা  
অচঙবা মরু হুঙ্লম্মু।



## কোলোই কয়ানা লৈতেংবী

কোলোই কয়ানা লৈতেংবী  
তম্ফাদা মণি থিনবী,  
য়েংলুবদা রাত্ত পাদবী  
নোংপোক মাইকৈদা গাছোইবী।

ইমা অমুক্তং কৌজগে  
মোমোন মীনোক্তো উহনবীরো,  
পুমনে পাউমেন্নদা কুইরে  
নাওয়োক নাওকোনবগী শীংঙমদ্রি।

করম্বা মতমদা নচাশিংনা  
খোম্মাং লমনগী শীংঙমগনি,  
মালেমগী লৈবাক খুদিংদা  
ইমানা হেঙ্গেসু খঙহন্নী।

## খোঙুল নীরসি

খোঙুল নীরসি  
লময়ানথ্রবা মখোয়গী,  
মাঙদা থাররো  
নতুং ইল্লগে।

খুত্তা পায়রো  
জাতিগী ফিরালসে,  
চীন্দসু লাওরো  
য়াকাইবগী খোল্লাওসে।

হৌরকপা ঙাইরি  
মপারি মমোমতবু,  
লুচিংখিবা কয়ানা  
লৈবাকসিগী লুচিংগদবা।

## মীখা পোল্লভুবৈ লীচভুনা

মীখা পোল্লভুবৈ লীচভুনা  
পোল্লভুবৈ হোৎনবা মশীলনি,  
থোঁনা লৈয়েসু উৎপনি  
করিগীসু পোনফম থোকই।

য়েংলু খুদিংদা রাভে  
শেমগৎ শাগৎপা রাৎপনি,  
লমগী ষণনা মচি-শাংবগী  
ইরমগী খনখিদবা কয়ালী।

কনাগী মতেং লৌরুদুনা  
চাক্লী ফিনীবা ওইখিবনো,  
পারি পুরিগী লীক্লমদা  
শু নোমদুনা হিংসি।

## ମୀ ତେଂଥାରି

ପୁଲିସେ ଥଲୁବଦା ନୁଂଶିବନି  
ପୋକପା ଶିବଗୀ ଥଲୁଦେ,  
ନୁଂଝାଈବନା ଜିହ୍ଵରବୁ କାଓଥୋକଇ  
ଅରାବନା ତଞ୍ଜନା ନୀଂଶିଂଝି ।

ଥେଲୁଦବା ଲକ୍ଷ୍ମୀ ତୋଝାଲୁକଇ  
ଏନା ତୋଝରୁବା ମହେଗୀ,  
ଫଂବା ମହେସୁ ପୁଲିଗୀ  
ଫଂଦବା କନାସୁ ଲେତେ ।

ଥଞ୍ଜନା ଅରାବା ଥାଞ୍ଜଲବା  
ନୋଂମତା ପେନ୍ଦନା ତଲୁରୋଝି,  
ନୋଂଦନ୍ଧା ମାଗୀ ନୋଂଦମଧୋଲଞ୍ଜମ  
ତେଂଥାଦୁନା ଇଥନ୍ତା ଚଂଧିଦୌନି ।

## পাপনা করিনো পুন্যনা করিনো

পাপনা করিনো পুন্যনা করিনো  
মীওইবা নখোয়দা ঐনা হংলি,  
ধম্মদি লৈতনা হিংশাদি তৌরগা  
ঈশ্বর নীংবসু ভক্তি ফংলোই।

অচুস্বগী লম্বীসু ঐ থিরে  
নীংলে লেংলোইদবা ধম্মসু অমা,  
থাজবা অমগী অরেপ্সসু নন্তে  
লেংদবা অশেংবগী ঈশ্বরদু থিবনি।

মীগী চেৎন্দবা রাঙাংসু তাররোই  
পাউতাকসু লৌররোই শেমজিনবা রাহৈ,  
উৎপা ওম্বা থিবদা ফংবা  
ইশাগী ধম্মনা অরোইবা ওইবনি।

## ପୁଲି ଶାନ୍ତବା

ପୁଲି ଶାନ୍ତବା  
ଝୁଲେ ନୀଂସି,  
ଅଚୁଆ ଚନ୍ତବା  
ବାଧଲ ମରୁନୁସି ।

ପୁଲମକ ଯାହିଫନବା  
ଥନ୍ତୋୟ ଶେନ୍ଦୋକଓ,  
ନଓଗୀ ମାଗୀ  
ମହାକୀ ନହାକୀ ।

ମୀଓଇବା ଐଥୋୟଦା  
ମପୁନା ଶିହ୍ତାବନି,  
ଝୁଲେ ଥିଦୁନା  
ମୁର୍ତ୍ତି ଫଂଓ ।

## কদাইদা লৈগে থিয়ু

কদাইদা লৈগে থিয়ু  
মপু মানা চিরোন্নি,  
মীওইবা ঐখোয়না থিবনা  
লাল্লা লমফৈদা চৎলি।

অনীংবা পঙথৈ যৌদনা  
ফাংলবা লম্বীদা থিনরি,  
অরেপ্পা লৈতবা থম্মোয়না  
মশীং খঙদা খুৎথেকই।

মাবু থিবা ফংলরোই  
অনকপা অরাম্পা লৈতে,  
ফংগে নীংলবদি খছৌ  
থাজবা অদুতনা লাই-ওইবনি।

## চরৈ ফিমন শেতুনা

চরৈ ফিমন শেতুনা  
মীংলু পিরাং শিহুনা,  
হরাউ মীনোক তমদনা  
মপারি মমোম্বু কৌরকপা,  
করন্না কাওগনি ওসিদি  
পলেম মাগী শক্তম্বু।

ঐখোয় খাইগী খনবদা  
মনীং থুংদনা লেম্বিবা,  
মতম্বাক্তা চাওখিবা মচাশিংগী  
কাওওমদবা নাওখি নীংশিংলগা,  
চিংনা য়েংজবা মতৌদি  
খাঙবা ওমদ্রে ওসিদি।



## শৈথাওনে নরমদম নরৈবাক্কী

শৈথাওনে নরমদম নরৈবাক্কী  
রাংনা থাংগৎলু নুংশিবগী,  
য়েল্লবনা অকি তুজুংনবা  
হৌদোকউ তুংগী য়ুশ্বীরেল ।

থৌনা লীংজেন উৎত্রিবা  
নপারি নমোম কয়াসে,  
ঙসিসু পিরাং পিরোইনরি  
ইমাবু অমুক্তং পেলহনসিগে ।

মনীং তন্না পাইহন্নীংবা  
মচু তরেৎকী ফিরালসু,  
মশক মচু শিদদৌরে  
খুত্তা লীশাং পায়রকপগী ।

## পেলহনবা ঙমলোইনে

পেলহনবা ঙমলোইনে  
পূক্ৰিংগী অপাম্বা,  
ঙমহৎপা য়ারোইনে  
রাইহে লীশিংনা ।

অশাও পরৈবু  
থেমজিনবা ঙম্বা,  
কনা লৈরিগে  
অমুক্তা হায়য়ুনে ।

অপোকপী পলেমতনা  
রাইহে অমতং,  
নুংশিনা কৌরকপদা  
মচাশিংনা পেনবতনি ।

## কাওগনুনে নহারোলশ

কাওগনুনে নহারোলশা  
চীংশাং পরেংদগী,  
কৌব্র চীংনা  
খুন্দা অহানবনি।  
থাংজিং চীংনা  
কোরৌ নোংদমখোলগী,  
তাইবং কুন্মৈ  
পুথোক লাংওনফন্নী।  
পারি পুরি  
হৌরকফম খঙলদি,  
লাইফমলেন নীংশিংদুনা  
ইরৈবাকপু নুংশিনি।

## চৎলিৰা ঙ্গসিদি খোঙজোম তিথ্ৰদা

চৎলিৰা ঙ্গসিদি খোঙজোম তিথ্ৰদা  
লৈখিদ্ৰবা অথৌবগী তৰ্পন কৎনবা,  
নপাৰি নমোম য়েৎবদা নুংওল্লি  
মিৎলু পিরাংসু শিহ্ৰদবা ঙ্গমদে।

অঙৌবা ফিজোলনা লৈতেংলবা নপাৰি  
ৰাওথাংনবা ফিজোলনা লৈতেংলবী নমোম,  
ঙসিগী নুমিৎসে নীংশিংবদা কপ্পীংই  
অদুংঙৈ থৌদোক্তো ময়েকসু শেংহল্লি।

ইংনা চিৰ্কা পাল্লম্বা মীতৈবাক্তা  
লম কোইরকপা বীট্ৰিস সাইহেপ্পা,  
কল্লক খম্বলদুনা লমবু মীহৌবদৈ  
থৰাই পোছানখিবা ঐখোয়গী অথৌবনি।

## সহিট মীনর য়েংলুরসু

সহিট মীনর য়েংলুরসু  
আগষ্ট তরাহমদোই নীংশিংলকই,  
পাউনা টিকেদ্রজিৎ উরকই  
নোন্না ফাঁশি কাখিবদো।

কংলা উরুরে কাওঙমদে  
মতম অমগী বারীশিংদো,  
ওইরম্বা অদুঙৈগী শক্তম  
নোংমা নোংমগী শাম্মকই।

কনাদনো থম্মোয়গী পাউদমসে  
পুকচেল খোইজেল তিন্ননবৈ,  
ধম্মগী অরালবা লমফৈনা  
ঐখোয় মশেল শেৎনরদবু।

## নীংশিংবা লীশিংনা নোংমদি

নীংশিংবা লীশিংনা নোংমদি  
মীকপ মীরাওখোল ওইরনি,  
তুমিনা যাতাবা ওম্নরোই  
করিগী লৈথোকই হৌদোক্লনি।

মাঙলমচত্তা থোকখিবা কাওরব্রা  
হঞ্জিন হঞ্জিন য়ৈরক্লনি,  
ইমানা তেংখাদুনা কপ্লকপা  
লীশাং শীৎলক্লে তম্লক্লনি।

নোংমতা নীংশিংদ্রবা ঐখোয়না  
ইমাগী লমন শিংলসু,  
থবাই পোছা ওইথ্রসু  
শংথ্রবা মচুদি কোকথ্ররোই।

## মাইচৌ তরেং হৌদোকুসি

মাইচৌ তরেং হৌদোকুসি  
মতম যৌরক্রে হায়রুসি,  
অদুঙৈ হায়না শরুখিবা  
পুংফম পুংজাদু থঙহল্লুসি।

অওনবা অহোংবা পামনেনে  
অচুম অরাল বায়েল্লরো,  
বায়েল পথাপকী অকনবা  
বায়েল কাটিদু পুথোক্লরো।

মীনা শা ওনবা  
য়েংবা ওমদ্রে তল্লুসি,  
খুনাই মুত্তুনা মাঙখিদৌরে  
অমুক্তা যাকাইনবা পাউদল্লুসি।

## অপোকপী পলেমগা পাক্ক ওইরিবী

অপোকপী পলেমগা পাক্ক ওইরিবী  
নুংশি হায়জবনা অপেনবা ওইবীযু,  
অমুক্তং শোঞ্জবনা নুংশিবা পোকপীযু  
নতস্বাক্তা ওইঞ্জবৈ চাওথোকপা ফংবনি

য়েক্কবনা লাক্সেই চনবা ওমদ্রিবসে  
ইমাগী অচেৎপা চাওক নাওক্কনি,  
কনাবু কিক্কনি মমানা লেম্মীরদি  
লাকচবা ওমলোই খুদুমসু চম্মোই।

পোকপগী মইহে ঐখোয়সু যাক্সে  
মগুণ লৈবী ইমা ফংজরুবৈ,  
চিরকপা মতমদা পীরকপা শিষ্টা  
নপারি নমোন্না শমায়সু লৈরোই।



## য়েক্সবা কয়া থোরকসনু

য়েক্সবা কয়া থোরকসনু  
পোছা ওইখসু কল্পনী,  
তুংদা লৈহৌবা মীরোলগী  
য়াইফবা ওইনবগী পোরুফমসে  
মতিক মগুণ লৈখবী  
ইমা মণিপূর মুংঙমলোই,  
নোংমা নোংমগী হেনগৎহন্নী  
শক্তি মগুণ মথৌনাদি।  
মালেম শীল্লা খঙনখিবা  
হিরম কয়াগী খুৎথেক্তা,  
মথৌনা লৈবা লৈবী  
চাম্মা চাম্মা পোকপীসে।

৯৬/ সুরগী ঝৈশ

মী ঝারি  
মী কপ্পী  
মী তেংথারি!

নুংশিবগী কথোকপদি থম্মোয় মৈচাক পূন্নবনি।

## থন্মোয়পোন্দা য়োক্লুস্বী

থন্মোয়পোন্দা য়োক্লুস্বী  
হাদ চেব্লা,  
ননীং তমথ্রবা  
কাইদোংফম লৈরবগী।

নুংশি লমদম  
নোংমতা নীংশিংলরোই,  
লোইনরস্বা নপাংসু  
কাওরগে নীংলবা।

ঐদি নুংশিবগী  
তন্তনা শোল্লি,  
কাওবসু লৈররোই  
থরাই ওইরুবগী।

## লাকও লাকও

লাকও লাকও  
ঐগী ইনাক্তা,  
বারী অমা  
ঙসি লীবীরমগে।

নুংঙাইবা বারী  
নীংশিংদুনা নৈরদবা,  
নখোয়না পামজবসু  
অমতদি হায়রকউ।

লৈপুঙ ফল্লীবা  
নখোয়গী নরক্তা,  
ঐগুন্না হায়রমলোই  
পুন্নি খোঙচস্তা।

## তাইবং কনা খঙহন্দনা

তাইবং কনা খঙহন্দনা  
লোন্না নুংশিরুবা নঙবু,  
ঙসিদি লোৎপা ওমদ্রে  
নুংশি মৈনা কনখিবনা।

তুল্লে মঙদা মউই  
চারে নঙতগী মখল্লি,  
অহীং তাইবং খঙদনা  
নুংশি মৈচাক পুরে।

নোংমতসু ঐগী খনবীরবা  
কয়াদা পেন্নী থন্মোয়সিনা,  
লৈজবা পুন্স্বা কথোকপবু  
মহৈ য়ালহৌদ্রসু পেঙ্কগে।

## নুজা কনাগী রাখলদা

নুজা কনাগী রাখলদা  
পুন্সিসে লাইমন ওইরে,  
ঐগী ওইরোইদ্রা চিংনবদা  
লৈতায়ম খঙহনদ্রে পুন্সিংসে।

নুংশি করি ওইরসিগে  
ওছোকা কল্লিদা ময়াইসে,  
হুনি খঙনা থকুগুম  
শিদ পান্লে ওসিদি।

বাব শিদগী লৈরমলোই  
খঙনা খঙনা ওমচাকপনি,  
উনা উনা থৈঙমদে  
মশুংলাংগী শিবগা পান্ধকনি।

## নুংনা শাব মুর্তিদা

নুংনা শাব মুর্তিদা  
নুংশি পাউখোঙ চল্পুরে,  
মরোল থোক্তবা চীনবান্দা  
নোকফেৎ তৌরক্বা হৌরুরে।

য়ান্না মান্নবা চান্নবীদো  
ওইরবোই নীংলুরে ওসিদি,  
মায় থকপা হায়বদো  
ঐবু মীমাঙদা তারে।

নুংশি রাখলনা হেনখিবনা  
মীমাঙ পুমাঙ লৈত্রে,  
থন্মোয়না ফোঙনীংবা হেনবগী  
লোৎপা ওমদনা কাংবনি।

## পিনা ঈচেল ওইদুনা

পিনা ঈচেল ওইদুনা  
পুক্রিংনা ঈপাক ওইত্রবা,  
থম্মোয়না লম্বী তাক্রুগা  
রাখলনা হৌরকফম ওইরদি।

ঐদি করি ওইনি  
নঙনা নোংমতা লেপত্রগা,  
ঈপাং যাওদনা লেপ্পা  
পুন্নি অমগী ওমলোই।

রারী লীশাং শীৎনা  
শাগৎপা পুন্নি অনীগী,  
অমতা ওইবা লৈপুল  
মশীং চনবদা চেৎলোই।



## মৈরানবীনা মৈরীবু

মৈরানবীনা মৈরীবু  
করিগী পামজৈ,  
নুংশিরুবগী নন্তে  
মৈশা ফংনবৈনি।

নুংশিবগী কথোকপা  
হায়বা সিদি,  
অমাংবনা শরুক  
ওইদুস্তা লৈবনি।

পামজরুবা তারদি  
থম্মোয়না নকশিনবনি,  
নক্সা মৈরান্নৈ  
পুঙ্গিসু কেম্মী।

## ময়েক চান্মা চান্মগী

ময়েক চান্মা চান্মগী  
সুর লীশিং ঙুংউ,  
নুংশিবা অমগী মপাউসু  
কায়নবা কয়ানা তাবীরোই।

ইরগে ঐঙোন্দদি তল্লকউ  
করম্বা থম্মোয়গী মপাউনো,  
লৌনম চিরোল নম্ববা  
অচেংপা মরীদুগী লৈপুলদো।

তারিবা ঙুংলিবা সুর  
কনানা তম্বা ঙুমলোই,  
পুল্লিগা নক্সবা মরীতনা  
তম্বা ঙুমগনি প্লম্মক।

## পেনবা ঙমলোই নঙগী রাইহৈ'মনা

পেনবা ঙমলোই নঙগী রাইহৈ'মনা  
থাজবা লৈরম্বা ঐবু মাঙহনবীরে,  
চিংনবা লৈখনি পুন্সিগী সিমদি  
ঙহাক লৈতা ওত্তুনা লৈরদবু।

কৈসু নঙ্তে খঙলিদুনি পুন্সিসে  
শিরগা লোইবা মপোক অমদা,  
অপিকপা রাখলগী থম্মোয় চেনবনো  
নঙোন্দা লানদ্রিবা ঐসিবু করিগী।

নোংমদি শোয়রোই তিঙ্খাং ওইরকপা  
নশানা নশাগী নরাল লীশিংদুদা,  
য়েকুবা ওইগনু মীবু রাহমু  
থম্মোয় তিন্নবনা য়াইফবা ওইগনি।

## চাংদম্বা য়ারোই

চাংদম্বা য়ারোই  
হেন্দুস্তা লৈরনি,  
ঐগী নুংশিবনা  
চাম্মা চাম্মা।

কল্লকপা কয়ানা  
য়েংশিনবগী হায়বনি,  
থম্মোয় চেৎনবনা  
নুংশিনবা হেস্তি।

হেনবদুনা লেপ্পনি  
কোরৌ নোংদোলথকী,  
তরামরিনি পানবা  
থাজগা নঙবু।

## কল্পী উবীদে

কল্পী উবীদে  
তেংথাই তাবীদে,  
খঙবীনবা ফোঙজৈ  
থওই রাওইদে।

মাগীনা অরুস্বা  
থম্মায়গী চৈনা,  
ঐগীনা মমিংদং  
কৈসু লৈতবা।

লাম্মা চৎনরে  
মশক খঙহনদ্রে,  
তিঙ্খংগী তিঙ্খং  
ওইনদা তারে।

## নীংশিংবা হায়বসিনা

নীংশিংবা হায়বসিনা  
কয়াদা রাহল্লিবা,  
তন্তুনা খল্লুবনা  
থম্মোয়সি কায়রিবা।

কনা খঙহন্দনা  
থেমজবা থম্মোয়,  
নোংমা নোংমগী  
পোখাফমসু লৈহনদ্রে

পুঙ্গিগী পোংলুম  
হায়ববু মসিতনি,  
নঙনা পীরম্বা  
নুংশিবগী খুদোলসে।

## মেরীবু মৈশা ওইনা

মেরীবু মৈশা ওইনা  
থম্মোয়দা ওমদুনা থল্লবদি,  
নোংমা চাক্কনি তুন্না  
মৈরানবীদৈ অকিবা ফংনা ।

মৈরানবীদি মথস্তা মাঙজবনি  
নঙদি থম্মোয়দুবু ওৎচরি,  
নশা নথস্তা কেমজবদৈ  
লৈমন চলহল্লি কনাবুসু ।

খঙদ্রিবা নুংগী পিরাং  
মায়থোং য়ৌনা তাহল্লি,  
অর্রাবা মসি য়ৌনা  
নঙদি খাঙনি খঙদে ।

## তোমথিন ওইনা থোকইবা

তোমথিন ওইনা থোকইবা  
নঙবুনি ঐনা ঙাইজবা,  
পূর্ণিমা নঙবু ঐগীনে  
পেন্না য়েংজবনি পেলহনবীয়ু।

নুংশি করম্মা শীংথাওগে  
মোমোন মীনোক্তসু শুমহৎলি,  
মায়থোং লকাসু ঙাওই  
নঙগী শক্তম নীংথিজৈ।

অতৈনা উবা শক্তমগা  
ঐনা য়েংজবা মীৎয়েংগা,  
খেন্নবা মরম্মু খঙরা  
নুংশিবগী মাম্মদবা মীৎয়েংদি।



## থম্মোয় চাং ওল্লগে

থম্মোয় চাং ওল্লগে  
পুক্রিং নঙনা খঙজরোকো,  
মীৎয়েং চঙনা য়েংলগে  
তরাই তরাই খনবীনু।

নুংশিবা কদাইদগী হৌরকই  
অপাম্বগা কল্লকপগা করিনো,  
নথস্তা সিমদি হংজথো  
খঙলদি নঙনা তাক্সম্মু।

থম্মোয়দি পাক চাওই  
লুস্বদৈ লুস্বা মানি,  
পুল্লি অমগা পাক্ককনৈ  
মশক্তা উবা ফংদবনি।

## তাইবং কনানা

তাইবং কনানা  
খঙবীৰোই তাবীৰোই,  
অৰোলবা পুৰ্ণিংগী  
ৱাৰী কয়া।

নাপদা তাৰিবা  
থম্মোয়গী ৱাৰী,  
মামৰুা থৈৱবদা  
অতৈদি কৈদৌনি।

খঙদা উদ্ৰিবা  
লৈন্দবা মৰীদা,  
ঐগী মাগী  
কৰি পাউদল্লী।

## করি মতৌনো সিদি

করি মতৌনো সিদি  
তল্লম্বা খুদোলনা কেস্বদি,  
নাপদা শমজিগী লৈতেংদ্রিঙে  
পাম্বুবনা উরগা পেল্পরোই।

চল্লা তল্লমদবা খুদোলনি  
পুন্নি মরী লৈনবনি,  
চেকশিন্না থস্বীদবা ওইনা  
নিঙোল ঐবু থল্লনি।


পাম্বুবগা রাশক পঁরৈননা  
নুংশি খুদোল ওইখিবা,  
লৈহাও লৈরেন নঙনা  
নঙগ লৈতনা মাঙবদি।

## থাজসিনা নঙ ওইরগা

থাজসিনা নঙ ওইরগা  
ঐনা অচিকপদা ফল্লগা,  
য়েল্লগে নুংশিবগী শক্তমদি  
ঐনা উজখিবা চেংলৌদো।

মেৰা থাবলনা হেন্দে  
পারবা ইনফিবু ইন্না,  
নুজাগী শবানবু তাকচবী  
নুপী ওইবীদা শিংথারবী।

নঙবুদা নীংশিংবনি ঙসিসু  
থম্মোয়গী মৈচাক থেপ্পকপদা,  
কাওরো হায়বা ঙমদে  
ময়েক শেংনা লাহক্কই।



MANIPUR UNIVERSITY



14779/Man



## মুভুৱা তোহা

পোকপা : ঋষ্টি-কুম ১৯৫৯ ইং,

কৈশামপাং মুতুম লৈরক, ইম্ফাল ।

মহৈ : মণিপুৰী গ্ৰেজুয়েট

## হৌজিক ফাওবদা অইবনা ফঙগুৱা মনাশিং

- ১) মণিপুৰ এঞ্জীলেস ষ্টেট এৱাৰ্ড ১৯৯১ ইং
- ২) ফাষ্ট ভি. ফি. কমপিটিসন এণ্ড ওপনিং স্পেশিয়েল ষ্টেট এৱাৰ্ড ১৯৯৩ ইং
- ৩) ভাৰত এঞ্জীলেস নেসনেল এৱাৰ্ড ১৯৯৯ ইং
- ৪) ভাৰত গৌৰভ নেসনেল এৱাৰ্ড ২০০০ ইং
- ৫) নোট ইষ্টুন প্লে-ৰাইট এৱাৰ্ড ২০০১ ইং
- ৬) ডাঃ অমবেদকৰ ফেল্লোশিপ এণ্ড নেসনেল এৱাৰ্ড ২০০১ ইং
- ৭) দিপাৰ্টমেন্ট ওফ কলচৰ, নিউ দিল্লীগী সেনিয়াৰ ফেল্লোশিপ ইং ২০০১-০২গী মনা
- ৮) সাহিত্য পট্টা, ২০০৩ ইং (দিপাৰ্টমেন্ট ওফ কলচৰ)

## অইবগী ফাঙগুৱা লাইৱিকশিং

- ১/২) নুংশি মৈচাক (উপন্যাস '৮০/৮১), ৩) হিংনদবা (ড্ৰামা '৮১), ৪) হিংননবদা পুলি (ড্ৰামা '৮২), ৫) সুৰগী ঈশৈ (ঈশৈ '৮২), ৬) নোংলৈ নুংশিং (ঈশৈ '৮৩), ৭) নাকেল্লবা পামেল (কাব্য '৮৪), ৮) কথোকপা (ড্ৰামা '৮৪), ৯) মুৰ্ত্তি মমি (ড্ৰামা '৮৫), ১০) খোঙগুৱলগী মমি (ড্ৰামা '৮৫), ১১) পোংলুম পুবা (ৱাৰীমচা '৯১), ১২) শক্তম তৱেং (খোমজিনবা ড্ৰামা মচাশিং '৯২), ১৩) শক্তম মাপল (খোমজিনবা ড্ৰামা মচাশিং '৯২), ১৪) সমাজসিগী ৰাকং লীশিং লীশিংনি (শৈৱেং '৯৪), ১৫) নোংলৈ নুংশিং (খোমজিনবা ঈশৈ '৯৫), ১৬) সনা লৈবাক (ড্ৰামা '৯৬), ১৭) হৈবোঙ মনুংগী তিল (ড্ৰামা অহ্ম পুনবা, ২০০০), ১৮) কিছুরবা শম্বুল (ড্ৰামা '০১), ১৯) থম্মায়সু নুং ওল্লি (শৈৱেং '০২), ২০) থৰাখিচাক লীশিংলক্তা (ঈশৈ '০৩), ২১) অচোয়বা লৈচল (ৱাৱেং '০৪), ২২) ইম্ফাল সহরদি থোঙ লোলে (উপন্যাস '০৫), ২৩) মৈখেং মৰু অহ্ম (ৱাৰীমচা '০৬) মণিপুৰী কোমিক্তা ১/২/৩ ইপু কৈ ওইবা ('৯৪/৯৫/ '০৬, অপুনবা) ।